
Bhillakanyakrita Shiva Stuti

భిల్లకన్యకృతా శివస్తుతిః

Document Information



Text title : Bhillakanyakrita Shiva Stuti

File name : bhillakanyAkRRitAshivastutiH.itx

Category : shiva, shivarahasya, stuti

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 29
| 103-129 ||

Latest update : February 1, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 17, 2024

sanskritdocuments.org

భిల్లకన్యాకృతా శివస్తుతిః



దాతా త్వమేవ భగవాన్ విశ్వస్య సకలస్య చ ।
పాలకో నాశకశ్చ త్వం జనకోఽపి సంశయః ॥ ౧౦౩॥

భూమణ్ణలోత్పాదనకారణాయ తత్పాలనస్యాప్యథ కారణాయ ।
తన్నాశకాయాపి నమో నమస్తే గౌరీసహాయాయ మహేశ్వరాయ ॥ ౧౦౪॥

అపారసంసారవిनाశకాయ సంసారదుఃఖప్రలయోద్యతాయ ।
నమోఽస్తు తే కారణకారణాయాప్యకారణాయాపి నమో నమస్తే ॥ ౧౦౫॥

వేదాన్తవేద్యాయ నమో నమస్తే వేదస్వరూపాయ నమో నమస్తే ।
అపారకల్యాణగుణార్ణవాయ నమో నమస్తే గిరిజాసహాయ ॥ ౧౦౬॥

నమో నమశ్చన్ద్రకలావతంస గౌరీస్ఫురన్మానసరాజహంస ।
గౌరీవిహారోన్నతకన్ధరాంస నమో నమో బిల్వవరోత్తమాంస ॥ ౧౦౭॥

కశ్చన్ద్రచూడచరణామ్బురుహోర్చనేన
నాభీష్టసిద్ధిమసకృత్ సమవాప రూపమ్ ।
శైవం సమేత్య నవబిల్వదలాఙ్కరైర్వా
లిఙ్గార్చనేన విజయే రజనీముఖే వా ॥ ౧౦౮॥

ప్రదోషే బిల్వం వా యది నవజలేనాపి సహిత
ప్రదద్యాద్యో భక్త్యా సితమసితలిక్లేఽపి విమలమ్ ।
స తావత్సర్వేషామపి భవతి పూజ్యో జనిజరా-
వినాశానాం దుఃఖం పరిహరతి దృష్టోఽపి సహసా ॥ ౧౦౯॥

పుణ్యాని తావన్న పురా కృతాని యత్తత్స్మరారిస్మరణం న పూర్వమ్ ।
అద్యాపి తావన్న కృతాని పుణ్యాన్యథాపి లిఙ్గం నయనాతిథీర్యే ॥ ౧౧౦॥

అలం పుణ్యభారైరలం యోగదానైః అలం సర్వభూమణ్ణలావర్తనైర్వా ।
యదా శర్వలిఙ్గం నవైర్బిల్వపత్త్రైః పవిత్రైః ప్రసన్నం తదా తైశ్చ కిం వా ॥ ౧౧౧॥

అహో మహద్భాగ్యమిదం వనేఽస్మిన్ వృష్టిప్రసక్తాదపి శాఙ్గలిఙ్గమ్ ।

దృష్టం మమ ప్రాణవియోగకాలే న భావికాలాద్భయమల్పతోఽపి ॥ ౧౧౨॥

సకృదప్యవలోకితో మహేశః శివలిజ్ఞేషు సమర్చితోఽతిభక్త్యా ।

కృతకృత్యవరం కరోతి మర్త్యం స కృతానోఽపి బిభేతి తేజ నూనమ్ ॥ ౧౧౩॥

కృతాన్తాన్తకం కః ప్రపూజ్యాతిభక్త్యా నవైర్బిల్వత్ప్రైర్జ్వలైర్వా ఫలైర్వా ।

స యాతీశపాదారవిన్దద్విరేఫస్వభావో భవామ్భోధిరాశేశ్చ పారమ్ ॥ ౧౧౪॥

ప్రపన్నార్చినిర్వాపణే శక్తమేకం మహాదేవమేకం ప్రపద్యే మహేశమ్ ।

విశేషేణ మాతా పితా బన్ధురేవ ప్రకృష్టాని కష్టాని దూరీకరోతి ॥ ౧౧౫॥

అనాయాసలభ్యైవ ముక్తిర్మహేశే శ్రుతేఽపి స్మృతేఽపి తి మన్యే తదన్యః ।

న కోఽప్యస్తి భక్తార్చిసంహారహేతుః స సేతుః సుఖానాం స కేతుర్మఖానామ్ ॥ ౧౧౬॥

మహేశం భజంతః స్మరంతః సకృద్వా స సంసారభీతిం ప్రపశ్యన్తి కాలమ్ ।

న పశ్యన్తి దుఃఖాని కాన్యప్యతో హి మహేశం వినాన్యం న జానే న జానే ॥ ౧౧౭॥

జనిస్తేన తావద్భవత్యేవ తేన స్థితిస్తేన సంహారకాలే సమాప్తిః ।

సమస్తస్య లోకస్య తస్మాద్గుణాహం ప్రపశ్యామి లింగం కృతానగ్గభగ్గమ్ ॥ ౧౧౮॥

గ్రహస్తావదద్యాధునా మే ప్రసన్నాః పునస్తావదేకాదశస్థానయుక్తాః ।

సమస్తాశ్చ తే తేన ఘోరే వనేఽస్మిన్ ప్రకృష్టం హి లింగం మయా దృష్టమేవ ॥ ౧౧౯॥

వినష్టాని కష్టాని దుఃఖప్రవాహాః క్షణేనైవ నష్టో గతా వృష్టిరేషా ।

ఇదం లింగమప్యమ్బునా సిక్తమేవం నవం బిల్వపత్రం వహత్యాశు దత్తమ్ ॥ ౧౨౦॥

అనేనైవ దత్తేన బిల్వేన పాపం ప్రణష్టం ప్రకృష్టం సుఖం దాతుమేవ ।

సమర్థం న సన్దేహవార్తాపి ధన్యం శరీరం మమేదం తథా జీవనం చ ॥ ౧౨౧॥

బిల్వాఙ్కరేణ గిరిజారమణః కథం వా ప్రీతో భవత్యఘవివాశకరః కథం వా ।

ముక్తిప్రయావితరణప్రవణః కథం వా వేదో న వేద తదయం శివకౌతుకాని ॥ ౧౨౨॥

ధుత్తూరపుష్పమపి కేతకపుష్పతుల్యం కృత్వా జపాకుసుమమప్యపరాధినాపి ।

గృహ్లాతిం దత్తమసకృత్ సకృదేవ వాఽయం కిం కౌతుకం తదిదమిత్యపి వైవ విద్యుః ॥

౧౨౩॥

కిం కణ్ణికారికుసుమాన్యపి కౌతుకేన గృహ్లాతి కిం కుశదలాన్యపి కి శుభాని ।

భక్తాభితాపహరణాయ జలాని గృహ్లాత్యల్పాని తాన్యభినవాన్యనవాని వాఽయమ్ ॥

౧౨౪॥

కల్యాణసాగర ఇతి ప్రథితో హరోఽయం సర్వాఘరాశిహరణాత్ స హరో వరోఽయమ్ ।

తం తాదృశం గిరిసుతాపతిమాశ్రయేఽహం భక్తేప్పితార్థదమపారసుఖప్రవాహైః ॥
౧౨౫॥

ఆలోడ్య వైవ చిరమేవ మయాపి లోకే నిర్జీతమీశచరణామ్బుజమాదరేణ ।
సంసేవసీయమఖిలాఘవినాశనాయ గౌరీపతిం చిరమహం హృది భావయామి ॥
౧౨౬॥

గౌరీకువోరుగిరిశేఖరచారుహీర హారస్ఫురద్గిరిశపాదసరోజభృజ్జైః ।
మన్మానసం భవతు తేన విముక్తిరస్య సమ్భావితాపి జగతామపి మానసీయః ॥ ౧౨౭॥
మదీయసుకృతాపారపారావారైర్మహేశ్వరః ।
కులదైవతమస్మాకం అకస్మాదభవత్ కథమ్ ॥ ౧౨౮॥

క్వాహం క్వ వా వృష్టిరీయం ప్రభూతా సంతోషరూపా శివదర్శనేన ।
అలం కృతార్థం మమ మానసం మే కృత్యం చ నాతః పరమస్తి లోకే ॥ ౧౨౯॥

॥ ఇతి శివరహస్యాన్తర్గతే భిల్లకన్యాకృతా శివస్తుతిః సమూర్ణా ॥

- ॥ శ్రీశివరహస్యమ్ । హరాఖ్యః తృతీయాంశః । ఉత్తరార్థమ్ । అధ్యాయః ౨౯ । ౧౦౩-
౧౨౯ ॥

- .. shrIshivarahasyam . harAkhyah tRRitIyAMshaH . uttarArdham . adhyAyaH 29. 103-
129..

Notes:

Bhillakanyā భిల్లకన్యా; who has taken shelter due to rains, in a Śiva temple శివమన్దిర,
eulogizes and prays to Śiva శివ.

Proofread by Ruma Dewan

Bhillakanyakrita Shiva Stuti

pdf was typeset on June 17, 2024

Please send corrections to sanskrit@cheerful.com

